

प्रेषक,

मनीषा पेंवार
सचिव,
उत्तराखण्ड शासन।

सेवा में,

महानिदेशक,
चिकित्सा, स्वास्थ्य एवं परिवार कल्याण
उत्तराखण्ड, देहरादून।

चिकित्सा अनुभाग-5

देहरादून: दिनांक: 30 जनवरी, 2008

विषय- उत्तराखण्ड हेल्थ सिस्टम डेवलपमेन्ट प्रोजेक्ट द्वारा क्रय किये जा रहे 13 सचल चिकित्सा वाहनों को स्वयं सेवी संस्थाओं द्वारा पी0पी0पी0 (पब्लिक प्राइवेट पार्टनरशिप) के आधार पर राज्य के प्रत्येक जनपद में संचालित किया जाना।

महोदया,

उपर्युक्त विषयक आपके पत्र सं0-UAHSDP/DGMH/2007/9785 दिनांक 27.12.2007 के सन्दर्भ में मुझे यह कहने का निदेश हुआ है कि सम्यक् विचारोपरान्त उत्तराखण्ड हेल्थ सिस्टम डेवलपमेन्ट प्रोजेक्ट द्वारा क्रय किये जा रहे 13 सचल चिकित्सा वाहनों को प्रदेश के प्रत्येक जनपद में स्वयं सेवी संस्थाओं (NGO) के माध्यम से पी0पी0पी0 (पब्लिक प्राइवेट पार्टनरशिप) के आधार पर संचालित किये जाने के प्रस्ताव पर सैद्धान्तिक सहमति प्रदान की जाती है।

2- स्वयं सेवी संस्थाओं के चयन की प्रक्रिया क्वालिटी कम कास्ट बेस्ड सेलेक्सन के आधार पर ही होगी। इस प्रक्रिया के अन्तर्गत सर्वप्रथम राष्ट्रीय स्तर पर विज्ञापन द्वारा इन वाहनों को संचालित किये जाने हेतु इच्छुक समस्त स्वयं सेवी संस्थाओं से उनकी इच्छुकता का प्रस्ताव विज्ञापन में दिये गये विवरण के आधार पर प्राप्त किया जायेगा। प्रत्येक जनपद के लिये प्राप्त इच्छुकता के प्रस्तावों में से हर एक जनपद हेतु एक शॉर्ट लिस्ट तैयार की जायेगी, जिसके मानक इस निमित्त महानिदेशक, चिकित्सा, स्वास्थ्य द्वारा गठित चयन समिति द्वारा तय किये जायेंगे। प्रस्तावानुसार शॉर्ट-लिस्टेड एन0जी0ओ0 को एक रिकवेस्ट फॉर प्रपोजल (आर0एफ0पी) नामक अभिलेख भेजा जायेगा, जिसमें कार्य के टर्म्स ऑफ रिफरेन्स, विस्तृत शर्तें, मूल्यांकन का आधार तथा संस्थाओं द्वारा तकनीकी एवं वित्तीय प्रस्ताव तैयार किये जाने हेतु समस्त आवश्यक दिशा-निर्देश एवं आधार स्पष्ट रूप से सम्मिलित होंगे।

3- उपरोक्तानुसार आर0एफ0पी0 के आधार पर निश्चित समय सीमा में प्रत्येक शॉर्ट लिस्टेड एन0जी0ओ0 द्वारा मुहर चन्द लिफाफे में तकनीकी एवं वित्तीय प्रस्ताव महानिदेशालय को प्रस्तुत किये जायेंगे। प्रयोजनार्थ गठित समिति द्वारा तकनीकी एवं वित्तीय प्रस्तावों का क्वालिटी-कम-कास्ट वेस्ट-सेलेक्शन(क्यू0सी0बी0एस0) विधि के आधार पर मूल्यांकन किया जायेगा एवं तदोपरान्त सफल एन0जी0ओ0 को शासन के अनुमोदनोपरांत कार्य का आवंटन किया जायेगा।

कृपया, प्रत्येक जनपद में प्रस्ताव के अनुरूप एवं वाहनों के संचालन हेतु तैयार किये गये रोड मैप एवं जनपद विशेष की आवश्यकता को देखते हुये समस्त वाहनों के निरन्तर पूरी तरह कार्यशील रखने के उद्देश्य से इस कार्यक्रम हेतु आवश्यक वित्तीय संसाधनों का आंकलन कर विस्तृत आख्या शासन को उपलब्ध कराने का कष्ट करें एवं स्वयं सेवा संस्थाओं के चयन हेतु निर्धारित विज्ञापन को अविलम्ब निर्गत कर चयन की कार्यवाही यथाशीघ्र प्रारम्भ की जाये।

भवदीय,

(मनीषा पंवार)

सचिव

पू0सं0- 02/xxviii-5-2008-02/2008 तद्दिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, माजरा देहरादून।
2. आयुक्त गढ़वाल/कुमाऊं मण्डल, उत्तराखण्ड।
3. स्टॉफ ऑफिसर, मुख्य सचिव, उत्तराखण्ड।
4. जिलाधिकारी, समस्त जनपद।
5. निदेशक, कोषागार, उत्तराखण्ड देहरादून।
6. मुख्य चिकित्साधिकारी समस्त जनपद।
7. मुख्य कोषाधिकारी/कोषाधिकारी समस्त जनपद।
8. निजी सचिव, मा0 मुख्यमंत्री।
9. निजी सचिव, मा0 चिकित्सा, स्वास्थ्य मंत्री।
10. परियोजना निदेशक, उत्तराखण्ड हेल्थ सिस्टम डेवलपमेंट प्रोजेक्ट।
11. वित्त(व्यय नियंत्रण) अनु0-3/नियोजन विभाग/एन0आर0सी0।
12. गार्ड फाईल।

आज्ञा से,

(सुनील श्री पांथरी)

उप सचिव